

---

Shri Bala Namasmaranapurvakasvarupa DhyAnam

श्रीबालानामस्मरणपुर्वकस्वरूपध्यानम्

Document Information



---

Text title : bAlAnAmasmaraNapUrvakasvarUpadhyAnam

File name : bAlAnAmasmaraNapUrvakasvarUpadhyAnam.itx

Category : devii, dashamahAvidyA, devI, dhyAnam

Location : doc\_devii

Proofread by : PSA Easwaran psaeaswaran at gmail.com

Description/comments : bAlAsaparyA saparyAkrama-nAmAvalI-stotrAdisaNgrahaH

Latest update : March 21, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 22, 2020

*sanskritdocuments.org*

---



శ్రీబాలానామస్మరణపూర్వకస్వరూపధ్యానమ్



కల్యాణీ త్రిపురా బాలా మాయా త్రిపురసుందరీ ।  
సుందరీ సర్వసౌభాగ్యవతీ హ్రీఙ్కారరూపిణీ ॥ ౧॥

ఐఙ్కారీ సర్వజననీ క్లిఙ్కారీ పరమేశ్వరీ ।  
సౌకారీ సర్వశక్త్యాఢ్యా త్ర్యక్షరీ దివ్యగన్ధినీ ॥ ౨॥

సంవిదానన్దలహరీ శ్రీవిద్యా త్రిపురేశ్వరీ ।  
గుప్తా గుత్పతరా నిత్యా నిత్యా షోడశకావృతా ॥ ౩॥

భక్తానురక్తా రక్తాఙ్గీ శివా సర్వారుణా శుభా ।  
మోహినీ పరమానన్దా కామేశీ తరుణీ కలా ॥ ౪॥

పద్మావతీ భగవతీ పద్మరాగకిరీటినీ ।  
రక్తవస్త్రా రక్తభూషా రక్తగన్ధానులేపనా ॥ ౫॥

సౌగంధికమలద్వేణీ మన్త్రిణీ మన్త్రపుష్పిణీ ।  
తత్త్వాసనా తత్త్వమయీ సిద్ధాన్తఃపురవాసినీ ॥ ౬॥

శ్రీవాణీఢ్యా మహాదేవీ కౌలినీ పరదేవతా ।  
త్రైవల్యరేఖా వశినీ సర్వేశీ సర్వమఙ్గలా ॥ ౭॥

నారాయణీ వేదవేద్యా సర్వసమృత్ప్రదా సతీ ।  
చతుర్భుజా చన్ద్రచూడా పురాణాగమబోధితా ॥ ౮॥

భూతేశ్వరీ భూతమయీ పఞ్చాశద్వర్ణరూపిణీ ।  
సర్వమఙ్గలమాఙ్గల్యా కామాక్షీ కామదాయినీ ॥ ౯॥

కిఙ్కరీభూతగీర్వాణీ సుధాపానవినోదినీ ।  
ఆధారవీధీపథికా స్వాధిష్ఠానసమాశ్రితా ॥ ౧౦॥

మణిపూరసమాసినా అనాహతనివాసినీ ।  
విశుద్ధీచక్రనిలయా ఆఙ్గాచక్రనివాసినీ ॥ ౧౧॥

అష్టత్రింశత్కలామూర్తిః సుషుమ్నా గారమధ్యగా ।

యోగీశ్వరమునిధ్యేయా పరబ్రహ్మస్వరూపిణీ ॥ ౧౨॥

దిక్పాలశక్తిసంయుక్తా సర్వాశాపరిపూరకా ।  
అనన్గకుసుమాదీడ్యా వాగ్దేవ్యష్టకసంవృతా ॥ ౧౩॥

సర్వసౌభాగ్యదేశానీ మాత్రష్టకసమావృతా ।  
భైరవష్టకసంసేవ్యా సర్వాభీష్టార్థసాధికా ॥ ౧౪॥

యోగినీషట్కసంసేవ్యా సర్వరక్షకరాధిపా ।  
రతిప్రీతివిజయాఖ్యత్రిశక్తిగురుసేవితా ॥ ౧౫॥

సర్వసిద్ధిప్రదేశానీ సర్వానన్దమయాధిపా ।  
రహఃపూజాసమాలోలా బిన్దస్థలమనోహరా ॥ ౧౬॥

త్రికోణమధ్యనిలయా షట్కోణపురవాసినీ ।  
వసుపత్రద్వయావాసా భూపురద్వయమధ్యగా ॥ ౧౭॥

శివకామేశ్వరాఙ్కస్థకామేశ్వర్యఙ్కవాసినీ ।  
కామేశ్వరీసమాకారా ఫుల్లకల్తారమధ్యగా ॥ ౧౮॥

పుస్తకాభీతివరదజపమాలాలసక్కరా ।  
తరుణారుణదేహాభా దివ్యాభరణభూషితా ॥ ౧౯॥

బన్ధుకకుసుమప్రఖ్యా బాలలీలావినోదినీ ।  
కాశ్మీరకర్దమాలిప్తతనుచ్ఛాయావిరాజితా ॥ ౨౦॥


సపర్యాచారనిరతగురుమణ్డలసేవితా ।  
చతుర్వర్గప్రదానోత్క నిత్యకల్యాణరూపిణీ ॥ ౨౧॥

ఏవం ధ్యాతా హృది సదా పరామ్భా బాలరూపిణీ ।  
దేవి ! భాగ్యవశాదత్ర సన్నిధితేన్చి చిదాకృతిః ॥ ౨౨॥

ఇతి శ్రీబాలానామస్మరణపూర్వకస్వరూపధ్యానం సమ్పూర్ణమ్ ।

Proofread by PSA Easwaran

pdf was typeset on March 22, 2020

——  
Please send corrections to [sanskrit@cheerful.com](mailto:sanskrit@cheerful.com)

